

मराठवाड्यातील जालना येथे रेशीम
कोषाची बाजारपेठ उभारणीबाबत

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: प्रावियो१०१६/ प्र.क्र.१३४/रेशीम कक्ष
मादाम कामा रोड, हुत्मा मा राजगुरु चौक
मंत्रालय, मुंबई -४०० ०३२
तारीख: १७ ऑक्टोबर, २०१६

वाचा :- संचालक (रेशीम) यांचे पत्र क्र.रेशीम / कार्या-९/ कोष बाजारपेठ/२०१६/ १६२३ दि.२९.०९.२०१६

प्रस्तावना :-

शेतक-यांनी उत्पादीत केलेले कोष शासन हमीभावाने खरेदी करते. राज्यात इतर पारंपारीक राज्याप्रमाणे कोषाची खुली बाजारपेठ नसल्यामुळे शासकिय हमी दराने रेशीम संचालनालयातर्गत येणा-या कोष खरेदी केंद्रामार्फत कोषाची खरेदी करण्यात येते. शासकिय हमी भावापेक्षा खुल्या बाजारेपेठेत जास्त भाव मिळत असल्यास शेतक-यांना कोठेही कोष विक्रीची मुभा आहे. गेल्या तीन चार वर्षापासून राज्याबाहेर इतर राज्यातील खुल्या बाजारपेठेत हमीभावापेक्षा जास्त दर मिळत असल्याने शेतकरी परराज्यात कोषांची विक्री करीत आहेत. राज्यातील रेशीम उत्पादक सर्वच शेतक-यांना वारंवार इतर राज्यात जावून कोष विक्री करणे आर्थिकदृष्ट्या परवडणारे नसल्यामुळे संचालक (रेशीम) यांनी त्यांच्या दि.२९.०९.२०१६ च्या पत्रान्वये जालना येथे रेशीम कोषाची बाजारपेठ उभारण्याबाबतचा प्रस्ताव शासनास सादर केला आहे. ही बाजारपेठ उभारण्यासाठी अंदाजे रु.५.८२ कोटी इतका खर्च अपेक्षित आहे. सदर प्रस्तावास राष्ट्रीय कृषि विकास कार्यक्रमातर्गत मान्यता देण्याची विनंतीही संचालक (रेशीम) यांनी उक्त प्रस्तावान्वये केली आहे.

रेशीम कोष बाजारपेठेकरीता जालना जिल्हा हे मध्यवर्ती ठिकाण असून शेतक-यांना व रिलींग उद्योजकांना कोष खरेदी विक्रीकरीता सोईचे आहे. या बाजारपेठेकरीता विभागास जालना येथे आवश्यक शासकिय जमीन उपलब्ध झाली आहे. या खुल्या बाजारपेठेमुळे शेतकऱ्यांना, रिलींग उद्योजकांना व राज्यातील रेशीम उद्योजकांना एकाच ठिकाणी कोष व सुत खरेदी विक्री करण्याची सुविधा निर्माण होणार आहे. याचा परिणाम राज्यात रेशीम लागवड वाढण्यास होणार आहे. त्यानुसार जालना येथे रेशीम कोषाची बाजारपेठ उभारण्याचे शासनाच्या विचाराधीन होते. दि.४ ऑक्टोबर, २०१६ रोजी औरंगाबाद येथे पार पाडलेल्या मंत्रीमंडळ बैठकीत मंत्रीमंडळाने सदर प्रस्तावास मान्यता प्रदान केली आहे. त्या अनुषंगाने खालीलप्रमाणे शासन निर्णय निर्गमित करण्यात येत आहे.

शासन निर्णय :-

राज्यातील रेशीम उद्योगाला चालना देण्यासाठी मराठवाड्यातील जालना येथे रेशीम कोषाची खुली बाजारपेठ उभारण्यास व त्यासाठी राष्ट्रीय कृषि विकास योजनेतून रु.५.८२ कोटी इतका निधी उपलब्ध करून देण्यास शासन मंजूरी देत आहे.

सदर बाजारपेठ उभारण्यासाठी व अनुषंगीक खर्चासाठी लागणा-या निधीच्या उपलब्धतेबाबत तसेच प्रशासकीय व तांत्रिक मान्यतेचे आदेश स्वतंत्रपणे निर्गमित करण्यात येतील.

शासन निर्णय कृषि विभागाच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१७१५३५०१८९०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.रा.ठाकूर)

अवर सचिव, महाराष्ट्र शासन

प्रति,

१. महालेखापाल, महाराष्ट्र-१ (लेखा व अनुज्ञेयता/ऑडीट), मुंबई.
२. महालेखापाल, महाराष्ट्र-२ (लेखा व अनुज्ञेयता/ऑडीट), नागपुर.
३. वरिष्ठ उप महालेखापाल (पडताळणी), बाहय लेखापरिक्षण विभाग (नागरी), मुंबई
४. अधिदान व लेखा अधिकारी, मुंबई.
५. निवासी लेखा परिक्षा अधिकारी, मुंबई.
६. प्रधान (कृषि) मंत्रालय, मुंबई-३२.
७. सचिव, (बांधकाम) सार्वजनिक बांधकाम विभाग, मंत्रालय, मुंबई-३२.
८. उपसचिव (कृषि) तथा सदस्य सचिव, राष्ट्रीय कृषि विकास योजना कक्ष कृषि व पदूम, मंत्रालय, मुंबई.
९. मुख्य अभियंता, सार्वजनिक बांधकाम विभाग, औरंगाबाद
१०. कार्यकारी अभियंता, सार्वजनिक बांधकाम विभाग, जालना
११. संचालक, रेशीम संचालनालय, नागपूर.
१२. सहाय्यक संचालक, प्रादेशीक रेशीम कार्यालय, औरंगाबाद
१३. रेशीम विकास अधिकारी श्रेणी-१, जिल्हा रेशीम कार्यालय, जालना
१४. निवड नस्ती.
